

AVVIŻI

1. Il-laqgħat li jmiss se jsiru kif ġej:
Il-Hadd 1 u 15 ta' Ottubru 2006 fil-5.00p.m.
Il-Hadd 5 u 19 ta' Novembru 2006 fit-3.30p.m.
Il-Hadd 3 u 17 ta' Diċembru 2006 fit-3.00p.m.
Il-Hadd 7 u 21 ta' Jannar 2007 fit-3.00p.m.
Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 68

OTTUBRU 2006

JITQASSAM BLA HLAS



Madonna tal-Girgenti, ahna li qeghdin nitolbuk b'hafna kuragġ, b'hafna sabar, b'hafna qalb kbira, aghmel lilna u l-familji tagħna lkoll kuntenti."

Ġuża Mifsud

INHEJJU RUHNA MINN ISSA

Forsi tghidu m'ghadux kmieni! Għadna fix-xahar ta' Ottubru diġa ser nibdew naqraw fuq il-Milied? Izda jekk inharsu madwarna probabbli diġa bdejna naraw kartolini, sigar, tiżjin, rigali... Jekk inharsu f'qalbna x'insibu? Insibu l-baħh jew inkella diġa bdejna nhejju l-maxtura ta' ruhna sabiex lil Ġesu nilqgħuh bl-imhabba: imhabba pura, imhabba sinciera, imhabba mhux materjalista?

Jidher li qeghdin nghixu fi żminijiet ta' bruda spiritwali. Sfortunatament jidher li hawn indifferenza kbira minn hafna lejn dak li għandu x'jaqsam ma' religjon: hawn min għall-quddies ma jsibx hin jew interess, izda mbagħad isib hin għal kull tip ta' divertiment, morali jew mhux.

Flimkien nitolbu lit-tarbija divina sabiex issahhahna fil-fidi, halli mhux biss nipperseveraw izda wkoll inkunu ta' eżempju għal dawk li huma birdin. It-twelid ta' tarbija jgħib ferh f'kull familja, ahseb u ara kemm it-twelid ta' Ġesù, it-twelid ta' Alla li sar bniedem bhalna, kemm għandu jhegġeg ferh, irattab il-qlub u jghinna biex nghixu lkoll bhal ahwa f'għaqda shiha mal-Mulej.

Flimkien issa naqraw xi messagġi li Ġuża tghid li kellha mill-Madonna u l-Mulej Ġesu dwar din il-ġrajja hekk kbira.

F'messagġ li nqara fi Frar 1997, Ġuża qalet, "Ix-xahar li nghidulu tal-Milied, ix-xahar ta' Diċembru, huwa x-xahar tal-kbira hniena ta' Alla u tal-mahbub Mulej Ġesu, ta' meta r-Reġina sidtna Marija ġabitu fid-dinja... Ix-xahar ta' Diċembru huwa x-xahar tal-hniena infinita tal-Missier Etern li baghtilna lil Ibnu feddej, setghan u kbir fid-dinja... Hija ġrajja ta' mhabba, ġrajja ta' paċi illi Ġesu ġie fid-dinja u ha x-xbieha taghna, permezz ta' tarbija..."

Fid-diskors li ghamlet waqt il-laqgħa ta' Diċembru 1987, Guża qalet li l-Madonna għamlitilha dan l-appell, "Nixtieqek hafna binti, li tipprepara n-nies... biex kemm jista' jkun jibdew jahsbu fuq dik il-kbira u imbiekka ġurnata tat-tifkira tal-*birthday* li jiena ġibt lit-twajjeb Ġesu fid-dinja, il-Milied, biex kemm artek u kemm id-dinja tagħraf aktar bil-qalb, bl-imhabba, bis-sentimenti tagħha, bil-forza tagħha, tal-qalb, tal-mohħ u tal-kuxjenza din il-kbira ġurnata li għamel mad-dinja l-Mulej, il-Missier Etern li bagħat lil Ibnu wahdieni fid-dinja... F'din il-ġurnata tal-Milied, Jiena nixtieq mhux biss, Binti, illi l-erwieh imbegħda minn Alla ta' artkom... imma l-ġnus kollha tad-dinja jagħrfu li dan Ġesu huwa dak il-Mulej li bagħat lil Ibnu biex iġib il-paċi f'artkom u fid-dinja kollha."

Fil-messagġ tat-18 ta' Diċembru 1994, hija qalet, "...nitolbu liċ-ċekjkna tarbija li ġiet biex iġġib il-paċi fid-dinja. Din it-tarbija divina verament trid tagħti l-paċi lid-dinja imma hawn hafna nies li minflok ma jagħtu kas ta' din it-tarbija qegħdin anzi jwarrbuha.

Il-Mulej ma jridx kummiedji ta' lussu. Il-Madonna ma kellhiex lussu. Il-Milied m'għandniex ngħadduh b'affarijiet ta' lussu, ta' piki, ta' mibegħda imma minflok għandna nżommu qalbna nadifa. Dak li trid is-Sinjura tal-Hajja, u dak li hadt jiena dan il-lejl minn Ġesu ta' l-Ewkaristija. Biex jirrenja fil-qlub il-Mulej Ġesu jrid isib l-imhabba, il-paċi, is-semplċita u l-indafa fil-qalb u fir-ruh. Imma dawn l-affarijiet Ġesu qed isibhom biss fil-ftit.

Ġesu qalli, 'Kieku jiġi xi hadd fl-ambjent tiegħek jibza' joqgħod f'dan il-faqar u s-semplċita li inti għandek f'darek, iżda Jiena hemmhekk insib is-serhan tal-qalb. Hemm bżonn li f'dawn il-jiem li ġejjin in-nies iżommu hafna lsienshom nadif, il-qalb tagħhom nadifa, il-menti tagħhom indaf u jċedu l-vanita' żejda, il-lussu u dawn il-preparazzjonijiet bla rażan.' Li jrid il-Mulej f'dawn il-jiem tal-Milied huma mhabba u paċi tal-qalb."

Esperjenza ohra dwar il-Milied li Ġuża Mifsud tghid li kellha mal-Madonna ġrat fl-1991. "Il-ġurnata hija l-Erbgħa 25 ta' Diċembru 1991, jiġifieri llum hija l-ġurnata tal-Milied. Il-hin huwa s-sagħtejn... F'dan illejl imqaddes u mbierek

jiena kelli kuntatt jew rivelazzjoni li ġie ispirat lili mill-Madonna... Il-ġurnata kollha kont ma niflahx u nghidilkom li l-Madonna kellha hafna ferħ f'qalbha, imma hasset ukoll is-swied ta' qalb il-hin li waslilha biex tagħti t-tarbija divina lid-dinja. Il-Madonna kienet hafna mzejna bl-ispirtu tal-Mulej, imma xi ftit tas-solitudini hasset ukoll kif stajt nifhem jiena... Meta kelli dik il-vizjoni jiena rajt xi haġa mdawra mal-Madonna, qisha fardal u fuq dak il-fardal minn taht, fuq harqa urietni t-tarbija divina."

F'messagġ iddetat minn Ġuża fil-21 ta' Jannar 1989, hija tghid hekk: "Il-lejl ta' l-Erbgħa sbieh il-Hamis, kien kbir wisq u nixtieq hafna li jinfetah mohħi u anka jinfetah tagħkom. Għall-11.30p.m. jiena bdejt nitlob u sa qisu l-4.00a.m. għidt hmistax-il posta rużarju... Jien ma kontx naf jekk matul il-jum kienx ser ikolli ċans ngħid aktar rużarju għalhekk għal habta tas-7.00a.m. kont qed ngħid ir-rużarju tal-ferħ. Meta wasalt fit-tielet posta, jiena għidt, 'Mela Madonna, illum il-Hamis wellidt dik it-tarbija fl-għar ta' Betlem. Jiena ma għandix solliv u kumdita, m'għandi xejn u minnufih nisma' l-lehen tal-Madonna li qaltli, 'Għażiza Binti, jinhlew hafna flus għax tkun ġejja tarbija fid-dinja. Lili hadd ma kellu fejn jilqagħni imma kien hemm għar bl-annimali, annimali kbar, xi ngħaġ u xi baqra. Peress li kont qegħda f'sitwazzjoni mbarazzanti hafna biex nagħti dik it-tarbija Divina illi nizlet mis-sema u ċċahdet għal kollox mill-għamara sabiha tal-Belt Imqaddsa t'Alla, dahal Ġużepi b'fanal f'idu biex inehhi l-hmieġ ta' l-annimali mill-maxtura fejn kienu jagħtu t-tiben lill-annimali.

Alla tani lil dan Ġużepi biex jindukrani, bhala bniedem spiritwali, konna nisthu minn xulxin, imma li kieku l-anglu ma habbrux lil dan ir-raġel kieku lili kienu jhaġġruni bil-gebel għax sa minn żmien Mose hekk kienu jagħmlu. Jien kont imhabta hafna għax lil din it-tarbija sa mill-bidu riedu joqtluha, kemm ix-Xitan u kemm Erodi. Kulma kelli kienu biss ftit hwejjeġ li jiena hadt mill-hanut fejn konna nahdmu f'Nazaret.

Alla għeni biex nibqa' fl-għar inwelled it-tarbija Divina. Jiena dan għamiltu bl-akbar qalb, imhegġa lejn il-Mulej bis-sabar kollu u bl-umilta kollha. Lit-tarbija qegħdtha fuq ftit tiben nadif minn ta' dawk l-istess annimali u hadt xi biċċtejn hwejjeġ biex inkun nista'nagħmel shuna lil din it-tarbija Divina t'Alla.

Binti, hawn ha ngħidlek li l-kumdita', il-lussu ul-hafna tberbiq ta' flus m'humiex kollox. Hawn hafna nies li qegħdin ibatu l-ghaks u l-ġuħ filwaqt li ohrajn jgħidu x'jimpurtani minn dak u mill-iehor u jiena qatt ma rajtu lil Alla. Ehh binti, kemm huma sejrjn imqarrqin, mhux il-flus li jagħmluk kuntenta u mhux il-ġid li jagħmlek kuntent imma l-paċi tal-qalb. Imma hawn hafna familji u nies f'kull rokna tad-dinja u f'kullimkien li għalihom id-dinja hi kollox u l-Mulej ma jafux bih"

F'dawn il-jiem u ġimghat li ġejjin fejn tant naraw xbihat tat-tarbija divina fid-djar taghna, li jfakkruna fil-hniena nfinita tal-Missier Etern, ejja nwarbu l-materjalizmu li spiss johnoq l-ispiritwalita' ta' din il-festa. Ejja flimkien nghaddu Milied mimli b'imhabba nisranija lejn il-proxxmu taghna fejn il-paci tal-qalb tkun riflessa fi tbissima sinciera fuq fommna lkoll.

Sylvana Spiteri LL.D

GHAXAR SNIN MILL-MEWT TA' ĠUŻA MIFSUD

Nhar is-Sibt 28 ta' Ottubru 2006 jaħbat l-ghaxar anniversarju mill-mewt ta' Ġuża Mifsud. Ser tiġi ċelebrata quddiesa għal ruhha fil-Knisja Arċipretali tas-Siġġiewi il-HAMIS 26 TA' OTTUBRU fis-6.30p.m. Nappella sabiex nattendu bi hġarna. Ma noqghodux nġhidu ma mmorru xejn is-Siġġiewi iżda nisimghu quddiesa għal ruhha fil-belt jew rahal taghna. Ġuża qatt ma talbet xejn għaliha nnfisha iżda żgur li għall-wirt kbir li hallitielna jisthoqqilha li naghtuha din is-sieġha darba f'sena. Nappella lil dawk kollha li qalghu grazzji, dawk li kienu jafuha u d-devotti tal-Madonna sabiex nattendu u flimkien niringrazzjaw lil Alla u l-Madonna li għoġobhom jinqadew b'Ġuża sabiex iwasslu l-messaġġ taghhom.

TALBA

Sinjur Alla ta' l-Eżerċiti ixhet il-harsa tieghek fuqi, twarrabx idejk minni u żommi dejjem marbut/a mal-volonta' mqaddsa tieghek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni taghha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGHA

J. S. miż-Żejtun kitbet hekk: Jiena kont ktibt sabiex isir talb fil-Girgenti għall-bżonnijiet tat-tifel tiegħi peress li wara xi żmien li jkun ilu jaħdem, jinghata s-sensja u malajr jaqbad jidgħi.

Xi ġimgha wara li sar it-talb, qabad jaħdem ma kuntrattur u qieghed għall-qalbu hafna. Qalli wkoll li dan il-kuntrattur ma jridx jisma' dagħa waqt ix-xogħol. Jiena hadt veru gost għax għidt li issa joqgħod attent u ma jidgħix iżjed. It-tifel filfatt ma għadux jidgħi u sar hafna bil-għaqal.

Kont għidtilkom ukoll biex titolbu għal habiba tat-tifla tiegħi li kien ilha hafna tmur għand it-tobba biex ikollha tarbija iżda dawn kienu qalulha li ma jistax ikollha tfal.

Jiena kont bghattilha santa u labtu tal-Madonna tal-Konsagrazzjoni. Din wahhlet is-santa mal-fridge u bdiet titlob lill-Madonna. Wara xi hmistax it-tifla ċemplitli u qaltli, "Ma żgur sar mirkalu. Mindu tajt is-santa lil habiba din ser ikollha tarbija!" Grazzi Ġesu, grazzi Madonna.

Josianne Chetcuti mix-Xghajra tirrakkonta dan il-fatt: Fl-1997 kelli din l-esperjenza. Kien għadni kemm naddaft id-dar u t-tifla Carrie li kellha tliet snin kien għadha kif giet lura mill-iskola.

Mort nirrispondi t-telephone u t-tifla giet warajja. Harist lejn l-inkwadru li għandi tal-Madonna tal-Konsagrazzjoni u rrealizzajt li kont naddaft kollox hlief għal dan l-inkwadru. Dak il-hin għaddejt subghajja minn fuq biex nara jekk kinx fih trab jew le.

It-tifla Carrie harġet mill-kamra u fil-pront waqa' s-saqaf tal-kamra fejn kont nirrispondi t-telephone. Fuqi ma waqax biss is-saqaf tiegħi iżda wkoll is-saqaf tal-ġirien li joqgħodu fuqi u li dak il-hin kien qed isir xi xogħol fih.

Jiena ntradamt kompletament hlief għal biċċa żghira quddiem wiċċi biex stajt niehu n-nifs. Minkejja dan kollu jiena ma kellix ksur iżda ftit tbengil. L-isptar mort biss għal xi testijiet għaliex lanqas grif ma kelli minkejja d-daqqa li hadt go rasi u f'dahri bil-materjal li waqa'.

Hadt ir-ritratti tal-hsara minhabba d-danni li ġarrabt. L-inkwadru baqa' shih, kien mimli trab u fejn missejt b'subajja kien jidher nadif.

Niringrazzja lil Alla li bl-interċessjoni tal-Madonna tal-Konsagrazzjoni

qlajt grazzja hekk kbira.

C. M. mill-Mosta kitbet hekk: Nirringrazzja lil Alla għall-grazzja li qlajt bl-interċessjoni tal-Madonna tal-Konsagrazzjoni. Jiena meta taqbadni l-influenza ndum biha xi xagħrejn u taqbadni b'soghla qawwiya hafna. Filfatt qabdtni u kien diġa ilni tlett iljieli nisgħol il-hin kollu. Qabduni dwejjaq kbar, kelli l-ilma tal-Madonna tal-Girgenti u xrobt ftit. Tlabt bil-qalb lill-Madonna u Alla jbierek is-soghla waqfitli dak il-hin stess.

T. Grech minn Santa Venera kitbet hekk: Nirringrazzja lil Alla għall-grazzji li qlajt bl-interċessjoni tal-Madonna tal-Konsagrazzjoni:

Madwar sena ilu kont ma niflaħx hafna, kien ikolli hafna uġigh ma ġismi kollu. Kellimt lit-tabib tal-familja, Dr. Rosso, li baġtni l-isptar għat-testijiet. Irrizulta li kelli cancer tas-sider u li kien infirex fl-għadam. Meta l-Isptar St. Luke's tellgħuni biex jagħmluli l-operazzjoni din ma saritx għax qaluli li bil-loppju aktar tista' ssir hsara milli gid.

Batuni l-isptar Boffa u tant kont batuta li hemmhekk kelli mmur bil-wheelchair, lanqas kont nista' noqgħod bil-wieqfa, imgharfa lanqas kont niflah inżommha f'idejja, kellhom jitimghuni, jahsluni; għal kollox kont niddependi minn haddiehor.

L-ispeċjalista, Dr. Muscat meta staqsejtu jekk hemmx tama ta' fejqan qalli li kieku kont mort qabel kien ikun hemm tama iżda issa le. Meta staqsejtu kemm fadalli żmien, wegibni li jista' fadalli xhur u jista' fadalli ftit snin.

Dr. Muscat ordnali l-chemotherapy u l-ghoqiedi li kelli f'sidri bdew jitolqu wahedhom u l-kundizzjoni tiegħi stabbilizzat ruhha. Illum ninsab tajba tant li l-bżonnijiet tiegħi nagħmilhom wahdi u għalkemm għall-ewwel kont immur kull hmistax l-Outpatient u mbaġhad kull xahar, issa qegħda mmur kull tliet xhur. L-aħħar li mort l-Outpatient, l-Assistenti ta' l-Ispeċjalista qaltli li ninsab tajba hafna.

Jiena kont minn qabel devota tal-Madonna tal-Konsagrazzjoni u kont ukoll nitla' l-Girgenti. Naturalment f'dan iż-żmien kont nitlobha hafna għall-fejqan tiegħi. Jiena diġa nħoss li l-grazzja qlajtha għax l-operazzjoni ma saritx iżda nkompli nitlob lil Alla għal fejqan komplut.

It-tieni grazzja jew grazzji għandhom x'jaqsmu ma' hija, Alfred Borg, li joqgħod New South Wales, l-Awstralja. Hija kien jgħix hajja naqra

bierda, iżda meta ġie Malta tellajnieh hdejn il-Madonna tal-Girgenti u minn dakinhar hajtu nbidlet tant li meta mar lura l-Awstralja kompli jfit-tex aktar informazzjoni minn fuq il-website tal-Moviment sabiex ikun jaf aktar dwar il-Madonna. Mhux hekk biss iżda spiss jgħid ir-rużarju minn fuq il-website.

Apparti minn dan kellu tifla li sakemm dam hawn Malta għal-holiday riedet tissepara u filfatt isseparat minn mar-raġel tagħha. Ċempilli sabiex nitlob għalihom lill-Madonna tal-Girgenti u hu minn naha tiegħu talab ukoll. Għall-grazzja t'Alla bintu u żewġha reġgħu qegħdin flimkien.

Hu jixtieq jerga ġiġi lura Malta sabiex jitle' l-Girgenti u jirringrazzja lill-Madonna personalment.

M. Ciappara mill-Marsa tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni. Kellha l-pressjoni baxxa u bdiet tara ċ-ċpar iżda wara li messet l-inkwadru tal-Madonna għaddielha u giet normali.

Doris Mallia tiringrazzja lil Alla għall-grazzja li qalghet bl-interċessjoni tal-Madonna.

J. Azzopardi mill-ImSIDA kiteb hekk: Nirringrazzja lil Alla għall-grazzja li qlajt bl-interċessjoni tal-Madonna tal-Girgenti. Jiena kont inbati minn depression u kemm-il darba tlajt nitlob lill-Madonna il-Girgenti. Illum ninsab tajjeb hafna.

M. A. Micallef minn Haż-Żabbar kitbet hekk: Nirringrazzja lil Alla għall-grazzja li qlajt bl-interċessjoni tal-Madonna tal-Konsagrazzjoni.

Il-Ġimgħa 19 ta' Mejju 2006 filgħaxija irqadt quddiem it-televiżjoni. X'hin qajjimni hija hassejt uġigh kbir f'rasi li baqa' nieżel ma' għonqi u fi spallti. Peress li ma kellix medicina d-dar, qbadt santa tal-Madonna tal-Konsagrazzjoni, għidt Ave Maria u poġġejtha ma' mohhi u ma' għonqi. Dak il-hin hassejt shana kbira u l-uġigh mar.